

Gaýtadan dogulmak

Category: Kitapcy, Sözler

написано kitapcy | 21 январа, 2025

Gaýtadan dogulmak GAÝTADAN DOGULMAK

(Ibrahim Golestana bagyşlanyar)

Meniň bütin barlygym – seni garaňkylykdan özüň özüňde gaýtalanyp, gülläp gül açmaklygyň, ýaşarmaklygyň soňsuz aýdyň säherine atarmakdyr.

Men bu barlykda diňe seniň ahyňy çekdim, ah men bu barlykda seni agaja, suwa we oda bagladym.

Belki ýaşayyş- eli goşly bir zenanyň her gün gatnaýan uzyn ýoludyr.

Belki bir adamyň özüni dardan asan urganydyr bu durmuş.

belki okuwdan öýüne dolanan çagadyr, durmuş iki söýgüli arasunda ýakylan çilimdir belki,

Ýa-da bir adamyň köçeden geçip baryan beyleki bir adama baş gabyny çala galdyryp «ertiriň haýyrly» diýip parhsyz beren salamydyr bu durmuş..

Emma meniň üçin üýtgeşik bir wagtdyr ýaşayyş- maňa seniň umman gözleriňde gark bolup, asman ýüzünde aýdyňlygy hem garaňkylygy täsirinde birleşdirjek, ýalňyzlyk otagynda yşkyň huzuryndaky ýekelik ölçegidir meniň ýüregim.

Ah, budur meniň paýyma düşen, budur meniň paýyma düşen- meniň paýyma düşen hasrat çemek, terk edilen merdiwanlardan münüp düşüp surnugmak, hem gaýtadan kuwwatlanmak, meniň paýyma düşen- aýralyk gülzarlygynda üznüksiz gezmelemek hem «elleriňi söýýärim» diýen sesiň hasratynda ölmekdir.

Ellerimi çemenzarlyga uzadýaryn, sen menuň ellerimde güller ekýärsiň, gaytadan güllejegimi bilýärim, bilýärim, teneçirler sülük barmaklarymy mesgen eýlejek.

Gulaklaryma gülden halka dakynýaryn, ellerimi, barmaklarymy
gyrmyzy hyna bilen boýaýaryn..

Bir köçe bar, meniň ýüregimden çagalygymy ogurlan bir köçe,
bir gijede şemalyň alyp giden bulaşan saçly, näzik boýunly
bigünä gyzyň ýylgyrşyna düşünilýärdi ol ýerde...

Wagt çyzgysy- çarhyny aýlaýan ýolçulykda gurak menzilleri
garşylamak, myhman bolup dönmegiň hakydadaky syrly ölçegidir
wagt çyzgysy,

Hem-de

Ynha şeýledir durmuş:

Biri öler, beýleki yzynda galar.

Ölen gaýtadan direlmez, direlip bolmaz.

hiç bir awçy ýalpakdaky künjini awlap bilmez.

Emma men,

ummanda ýaşaýan, jeňnelde oýnaýan hasratdan ýüregi dilinen bir
kiçijik perini bilýärim-

Bir ýolçulykda hasratdan ölen we

Bir menzilde Gün doganda aýdyň säherde gaýtadan dogulan...

Fürug FERRUHZAD.

Rusçadan terjime: Kalba NUR. Sözler